

Id-Digriet Nru 2025-xxx ta' .../.../2025 dwar l-implimentazzjoni tal-Artikolu 29 tal-Liġi Nru 2024-449 tal-21 ta' Mejju 2024 biex jiġi żgurat u rregolat l-ispazju diġitali

Kunsiderazzjonijiet:

Wara li kkunsidra l-Kodiċi Postali u tal-Komunikazzjonijiet Elettronici;

Wara li kkunsidra l-Liġi Nru 2024-449 tal-21 ta' Mejju 2024 biex jiġi żgurat u rregolat l-ispazju diġitali, b'mod partikolari l-Artikoli 28 u 29 tiegħu;

Wara li kkunsidra l-opinjoni tal-Awtorità Regulatorja għall-Komunikazzjonijiet Elettronici, is-Servizzi Postali u d-Distribuzzjoni tal-Istampa datata XX/YY/YYYY

Artikolu 1

Skont l-Artikolu 29(I) tal-Liġi tal-21 ta' Mejju 2024 imsemmija hawn fuq, l-Awtorità Regulatorja għall-Komunikazzjonijiet Elettronici, is-Servizzi Postali u d-Distribuzzjoni tal-Istampa għandha tispeċifika r-regoli u l-proċeduri għall-implimentazzjoni tar-rekwiżiti essenzjali msemmija fl-Artikolu 28(II) tal-Liġi wara konsultazzjoni mal-pubbliku, b'mod partikolari billi tistabbilixxi speċifikazzjonijiet ta' interoperabbiltà u portabbiltà li, meta possibbli, jkollhom l-għan li jiffaċilitaw l-interoperabbiltà tas-servizzi tal-cloud computing li jkopru l-istess tip ta' servizz u jtejbu l-portabbiltà tal-assi bejn servizzi differenti tal-cloud computing.

Għall-implimentazzjoni tal-Artikolu 29(V) tal-Liġi msemmija hawn fuq, ir-regoli u l-proċeduri msemmija fl-ewwel subparagrafu għandhom jiġu speċifikati qabel it-12 ta' Settembru 2025.

Artikolu 2

Skont l-Artikolu 29(II) tal-Liġi msemmija hawn fuq, l-offerta ta' referenza teknika għall-interoperabbiltà għandha tinkludi, b'mod partikolari, l-informazzjoni li ġejja:

1. Il-proċeduri disponibbli għat-tibdil tal-fornituri u t-trasferiment għas-servizz tal-cloud computing, inklużi l-metodi u l-formati tat-tibdil tal-fornitur u t-trasferiment disponibbli, kif ukoll ir-restrizzjonijiet u l-limitazzjonijiet tekniċi magħrufa mill-fornitur tas-servizz tal-cloud computing f'dan ir-rigward;
2. Il-modalitajiet ta' tqegħid għad-dispożizzjoni tal-informazzjoni msemmija fl-Artikolu 28(II)(3) tal-imsemmija Liġi.

Artikolu 3

Il-Ministru Delegat għall-Ministru għall-Ekonomija, il-Finanzi u l-Industrija, responsabbli għall-Industrija, u s-Segretarju tal-Istat għall-Ministru għall-Edukazzjoni Għolja u r-Riċerka, responsabbli għall-Intelliġenza Artifiċjali u l-Affarijiet Diġitali, huma kull wieħed responsabbli, sa fejn huma kkonċernati, għall-implimentazzjoni ta' dan id-Digriet, li se jiġi ppubblikat f'Il-Ġurnal Uffiċjali tar-Repubblika Franciża.

Magħmul fi

Michel BARNIER

Mill-Prim Ministru:

Il-Ministru għall-Ekonomija, il-Finanzi
u l-Industrija,

Antoine ARMAND

Il-Ministru għall-Edukazzjoni Għolja u r-
Riċerka,
Patrick HETZEL

Il-Ministru Delegat għall-Ministru
għall-Ekonomija, il-Finanzi u l-
Industrija, responsabbli għall-Industrija,
Marc FERRACI

Is-Segretarju tal-Istat għall-Ministru
għall-Edukazzjoni Għolja u r-Riċerka,
responsabbli għall-Intelliġenza Artifiċjali
u l-Affarijiet Diġitali,
Clara CHAPPAZ